

Tíðindi til føroyingar uttanlanda stuðla av tí føroysku sjómanskirkjuni.

Hey øll.

Vit hava roynt okkara besta at skipa fyri tiltøkum her upp til jólar og hava vit fylgjandi at bjóða uppá.

1. Tann 26/11 verður ræstkjótaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomn at taka makan. Vinir og kenningar eru eisini vælkomn. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 26/11".
Vinarliga send mail til Martin um luttøku: sonny@antares.fo

2. Tann 10/12 verður bowling og góður matur í Havn. Tað kostar 250,- kr at luttaka. Tiltakið byrjar klokkan 19. Drekkivørur eru fyri egnu rokning. Tit eru vælkomn at taka makan við. Vinir og kenningar eru eisini vælkomn. Vit seta nøsina fram ímóti 15+ luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Bowling 10/12".
Vinarliga send win mail til Andreas um luttøku: andreas@antares.fo

3. Tann 17/12 verður aftur ræstkjótaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomn at taka makan. Vinir og kenningar eru eisini vælkomn. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 17/12".
Vinarliga send mail til Martin um luttøku: sonny@antares.fo

Hava tit spurningar vinarliga sendi mail til Martin ella Andreas.

Bestu heilsir frá Martin og Andreas

Áhugafelagið Antares
- vit sum starvast uttanlands

www.antares.fo / antares@antares.fo

Næstu dagarnar fer veðrið at verða eitt sindur umleypanði

24.11.2016 - 13:57

Nú er liðugt við høgættini á hesum sinni – og tó. Eitt hátrýstøki hevur lagt seg yvir bretsku oyggjarnar, og tað fer beina lágtrýstini norður um Ísland. Eitt lágtýst er í Grønlandsfjørðinum ávegis eystureftir – tað er enn í fullari menning. Í morgin er nógvum vindur rundan um tað, men tá er tað ætlandi statt somikið langt burturi, at vindurin um okkara leiðir ikki verður so nógvur kortini. Lágtrýstið fer at leggja seg yvir Norskahav í vikuskiftinum, so har verður fitt av vindi tá.

Í dag veksur vindurin upp í 10 til 15 m/s – í løtum 13 til 18 m/s – úr útsynningi og lágum vestri við onkrum ælingi. Hetta verður veðrið í kvøld, í nátt og í morgin.

Fríggjakvøldið fer ein hátrýstryggur at leggja seg yvir Føroyar. Veðrið fer at vera gott leygardagin og sunnudagin – eitt lot úr høgum útnyrðingi og turt.

Oljufeløg vænta at brúka færri pengar í Norra

Oljufeløgini vænta at brúka færri pengar til íløgur á norska landgrunninum í 2017 enn higartil hildið. Hvønn ársfjórðing spyr Statistisk sentralbyrå vinnuna, hvussu nógvar pengar hon rokna við at brúka til íløgur í at útvinna gass og olju næstu árin.

Sambært nýggjastu tølunum hjá stovninum vænta rættindahavararnir á norska landgrunninum nú at gera íløgur fyri 146,6 mia. norskar kr. í 2017 – ella tað sum svarar til umleið 120 mia. kr.

Hetta eru 3,6 pst. minni, enn tá feløgini fingur sama spurning í øðrum ársfjórðingi, skrivur Statistisk sentralbyrå í eini fráboðan.

Oljufeløgini vænta serliga at brúka færri pengar til at leita eftir olju og gassi umframt afturlating og burturbeining av eldri boripallum.

Meðan íløgurnar síggja út til at falla næsta ár, so vænta oljufeløgini hinvegin at brúka meiri pening á norska landgrunninum, áðrenn árið í ár er úti. Talið fyri 2016 ljóðar nú upp á 169,1 mia. norskar kr., sum er eitt prosent hægri enn í øðrum ársfjórðingi.

Kelda: shippingwatch.dk

Antares.fo

Semco Maritime fingið avtalu við Aker BP

Semco Maritime hevur gjørt avtalu við nýliga stovnaða Aker BP í Norra. Sáttmálin umfatar veiting av frálands starvsfólki við serkunnleika í mekanikki, elektrikarar, sjálvvirkandi stýringarskipanir, radio- og kransserfrøðingar umframt heilsuráðgevarar.

”Hesin sáttmálin hevur stórt virði og strategiskan týðning fyri felagið, tí hann kann tryggja mong arbeiðspláss í sáttmálaskeiðnum”, sigur Bridget Njá hjá Operation Support í Semco Maritime í Stavanger.

Rammavtalan er galdandi í trý ár við móguleika fyri eini leinging í upp til trý ár.

30. september 2016 vórðu 100 prosent av ognarskapinum í BP Norge flutt til Aker BP ASA. BP Norge virkar sum eitt sjálvstøðugt dótturfelag hjá Aker BP fram til samanleggingina 1. desember 2016.

Mált í framleiðslu er Aker BP sostatt eitt av størstu óheftu bórsskrásettu oljufeløgum í Evropa. Aker BP fer at hava 97 loyvi á norska landgrunninum, harav tey 46 eru sum fyrstøðufelag.

Kelda: Offshore Energy Today

Antares.fo

Sjey ára gamalt bingjuskip selt sum gamalt jarn

Bingjuskipið India Rickmers, sum Rickmers Shipmanagement eigur og er bygt í 2009 í Kina, er á veg til upphøggingar. Harvið er nýtt met sett, tí skipið er higartil yngsta skipið, ið enn er høgt upp.

Fyrstu 10 mánaðirnar í ár eru 500.000 TEU sambært Bimco høgd upp. Hetta eru metmong bingjuskip og 4,2 ferðir fleiri enn somu tíð í 2015.

Samstundis verða skipini, ið verða send til upphøggingar, yngri og yngri. Higartil í ár eru trý skip send til upphøggingar, áðrenn tey vórðu 10 ára gomul, og miðalaldurin á teimum 151 skipunum, ið eru seld sum gamalt jarn í ár, er 19 ár, sum er væl undir miðalaldurin upp á 23 ár, ið hevur verið galdandi undanfarnu fyra árin.

Men India Rickmers upp á 4.250 TEU setur kortini nýtt met, tí skipið er higartil yngsta skipið, ið enn er sent til upphøggingar. Hini trý ungu skipini, ið eru seld sum gamalt jarn í ár, eru øll bygd í 2006.

Tað eru serliga panamax-skip, ið verða send til upphøggingar. Higartil í ár standa panamax-bingjuskip fyri 47 prosentum av samlaða talinum á skipum, ið eru send til upphøggingar í ár.

Kelda: Splash 24/7

Antares.fo

Atlantic Petroleum minus upp á 11 mió. kr.

Atlantic Petroleum, sum er bórsskrásett í Keypmannahavn, kemur út úr triðja ársfjórðingi við einum minusi upp á 11 mió. kr. Felagið fekk fyrr í ár eitt neyðlán upp á 8 mió. pund frá British Oil &

Gas, ið skal tryggja framtíðar raksturinn næstu trý árin og brúkast til at kanna móguleikarnar fyri at víðka oljuvirksemið í Eysturevropa og Evrasia.

Atlantic Petroleum er millum annað í ferð við at selja ognir sínar í Norra, og virðismiklasta ognin, ið er eftir, er ein ognarpartur í bretska oljuøkinum Orlando.

Her var ein sòla í eygsjón, men hon fór fyri bakka í síðstu viku, og nú arbeiðir Atlantic Petroleum víðari við eini aðrari loysn.

"Vit eru farin undir at screena verkætlanir í Eysturevropa og Evrasia, og tað vera okkara raðfestingar, tá vit hava tryggjað okkum virði av ognunum, sum vit hava eftir."

"Orlando-verkætlanin er virðismiklasta ogn okkara, og málið er at finna eina loysn fyri árslok, sama um tað verður umvegis ognarskap ella við at tryggja okkum ein part av framtíðar inntøkunum," sigur Ben Arabo, stjóri, í eini viðmerking til roknskapin.

Á partabrævamarknaðinum varð Atlantic Petroleum-partabrævið ikki handlað í gjáramorgunin. Partabrævið er hækkað 84 pst. í ár.

Felagið var um at fara á húsgang, inntil lánið upp á tey 8 mió. pundini fekst í lag í mai, og tí hækkaði partabrævið munandi aftaná.

Kelda: shippingwatch.dk

Antares.fo

Maersk Oil sleppur sær av við tvey Norðsjóvarloyvi

Sambært North Sea Energy hevur Maersk Oil gjørt av ikki at endurnýggja Bagpuss og Blofeld Licence P. 1943 í bretska partinum av Norðsjónum. Eftir at Premier Oil gjørði av at taka seg úr Bagpuss loyvinum í Norðsjónum í september, er stundin nú eisini komin hjá Maersk Oil til at gera tað sama. North Sea Energy er partnari í Bagpuss og Blofeld, sum felagið lýsir sum "tveir góðar móguleikar fyri gagnnýtslu í bretska partinum av Norðsjónum". Tíðindini um, at Premier Oil ætlaði at fara úr verkætlanini, vórðu eisini avdúkað av North Sea Energy í september.

North Sea Energy hevur ikki almannakunngjørt orsøkina til, at Premier Oil og Maersk Oil hava gjørt av at fara úr samstarvinum. Hvørki Premier Oil ella Maersk Oil hava svarað einum telduposti frá Offshore Energy Today um fleiri upplýsingar.

Í eini virðisbrævabørfráboðan í september skrivaði North Sea Energy, at Premier í prinsippinum var samt um at selja sín 40,1 prosent part í Bagpuss JV til Reach Halibut Limited, við ávísingum góðkenningum. Í eini dagføring 17. november 2016 boðaði Premier frá, at felagið hevði selt sín part í Bagpuss loyvinum.

Kelda: Offshore Energy Today

Antares.fo

Ole Gunnar Solskjær vil hava Sonna Ragnar

24.11.2016 - 08:51

Okkurt bendur á, at Sonni Ragnar Nattestad fer at gera sáttmála við Molde.

Tá Føroyar spældu móti Sveis fyrr í hesum mánaðinum, so var venjarin hjá norska felagnum Molde, Ole Gunnar Solskjær, millum áskoðararnar. Og nú er greitt, at tað helst var Sonna Ragnar Nattestad, sum hann ynskti at keypa. Tí sambært góðum keldum er Sonna Ragnar í Molde og hyggur eftir umstøðunum í felagnum í lýtuni.

Molde endaði á 5. plássi av 16 liðum í Tippeliguni síðsta kappingarár.

Nordlysid.fo

Ársfundurin hjá NEAFC 2016

35. ársfundurin hjá NEAFC (North East Atlantic Fisheries Commission) varð hildin í London í døgnum 14. til 18. november 2016. Føroyar luttaka í NEAFC saman við Grønlandi í eini felags sendinevnd undir heitinum "Denmark in respect of the Faroe Islands and Greenland" (DFG). Limalondini í NEAFC umframt DFG eru ES, Ísland, Noreg og Russland.

Semja var um samtyktir viðvíkjandi teimum trimum stóru ferðandi fiskastovnunum í Norðuratlantshavi, sum eru svartkjafur, makrelur og norðhavssild. Fyri svartkjafur og norðhavssild er talan í høvuðsheitum um samtyktir, ið áseta eina heildarkvotu uttan at greina býtið millum londini,

meðan samtyktin fyri makrel í høvuðsheitum ásetir eina skyldu at boða frá, hvussu fiskiskapurin verður skipaður hjá teimum einstøku londunum.

Seinastu mongu árinu hevur semja ikki verið millum londini, ið fiska kongafisk í Irmingerhavinum. Nýggjasta ráðgevingin frá ICES er, at eingin beinleiðis fiskiskapur skal vera komandi tvey árinu. Russland hevur eina aðra fatan av støðuni í stovninum og hevur ásett sær egna kvotu í Irmingerhavinum undanfarin ár. Ísland skeyt upp at steðga fiskiskapinum í 2017 og 2018, men nóg stór undirtøka var ikki fyri uppskotinum. Undirtøka var tó fyri einum uppskoti, har heildarkvotan av kongafiski í Irmingerhavinum komandi ár verður 7.500 tons tilsamans, sum er ein lækking upp á 1.000 tons samanborið við 2016. Av hesum eiga Føroyar góð 500 tons. Russland tók ikki undir við uppskotinum fyri 2017.

Eingin semja var um kongafisk í altjóða sjógvi norðanfyri. Her er ósemjan millum Russland og Noreg øðrumegin og Føroyar/Grønland og ES hinumegin. Tvey uppskot vórðu lögð fyri ársfundin, men hvørki fekk nøktandi undirtøku.

Føroyar hava seinastu mongu árinu havt ein avmarkaðan fiskiskap eftir búrfiski í altjóða sjógvi, og DFG legði fram uppskot um at skipa hendan fiskiskapin eftir NEAFC samtykt. Samstundis legði ES uppskot fram um at steðga fiskiskapinum eftir hesum fiskaslagi í altjóða sjógvi. Hvørki uppskot vann frama. Fiskiskapurin eftir búrfiski er tó fevndur av yvirskipaðu samtyktini fyri fiskiskap eftir djúphavsfiskasløgum, sum semja var um at leingja fyri 2017.

Eitt av høvuðsmálunum hjá NEAFC í fjør var at seta arbeiðsbólkar at orða felags leiðreglur fyri strandarlandasamráðingar og at orða eitt felags grundarlag fyri bítisatlit, tá ferðandi fiskastovnar skulu bítast millum fleiri lond. Ársfundurin samtykti, at arbeiðsbólkarnir skulu halda áfram við sínum virkseminum í 2017.

Formansskapurin í NEAFC skiftir eftir tørni millum limalondini, og í ár skuldi nýggjur forseti veljast fyri Johan Williams úr Noregi, sum hevur sitið sum forseti seinastu fýra árinu. Jacques Verborgh, ið starvast í Europeisku Kommissiónini, varð á ársfundinum valdur til nýggjan forseta fyri NEAFC. DFG eigur varaforsetan komandi tvey árinu, og Janet S. Nørregaard, ið starvast í Fiskimálaráðnum, varð vald sum varaforseti.

Nýggjur aðalskrivari varð eisini settur á ársfundinum. Dr. Darius Campbell varð settur í hetta starv, og hann starvast í lýtuni sum aðalskrivari hjá felagsskapinum OSPAR. Hann tekur við starvinum á sumri 2017. Áki Johansen, sendimaður Føroya í London, varð valdur til formann í figgjar- og umsitingarnevndini hjá NEAFC, og hann tók við sessinum á ársfundinum.

Í froyysku sendinevndini vóru umboð fyri Uttanríkis- og vinnumálaráðið, ið hevði leiðsluna fyri samráðingarnevndina hjá DFG, Fiskimálaráðið, Havstovuna og Vørn.

Nordlysid.fo

HB fær nógvan styrk afturat

- Ætlanin er at hava ein hóp, sum er á hædd við teir bestu í Effodeildini, sigur Finnbogi Arge, formaður í HB.

Í HB hevur lítið verið at frætt um hópini síðani felagið setti nýggjan venjara í Sigfríði S. Clementsen og meldaði út, at liðið fer eftir at vinna froyameistarateitið næsta ár. Christian R. Mouritsen er farin til B36, men annars eru leikarar ikki farnir til annað felag. Men enn hava leikarar sum Jóhan T. Davidsen, Fróði Benjaminsen, Arnbjørn T. Hansen og Tróndur Jensen ongan sáttmála fyri komandi ár. Finnbogi Arge, formaður, sigur, at arbeiðt verður við hópnum.

- Vit vóna ikki at missa nakran leikara afturat. Síðani arbeiða vit at styrkja um liðið við leikarum, sum lyfta støðið á okkara liði og har kann væl hugsast, at tað vera onkrir útlenskir leikarar at síggja. Vit vita enn ikki, um vit fáa tveir-tríggjar ella fýra nýggjar leikarar, tí tað gongur ein tíð enn til okkara hópur er komin uppá pláss. Men ætlanin er at hava ein hóp, sum einki stendur aftanfyri hinar hóparnar í deildini í dygd, sigur Finnbogi Arge við Norðlýsið.

Sum skilst er ikki óhugsandi, at minst tríggir nýggir útlenskir leikarar vera at síggja í HB hópnum í 2017.

Nordlysid.fo

Loganair søkt um at sleppa at flúgva til Føroya

Komandi summer verða kanska heili trý flogfeløg, ið fara at flúgva úr Vágum. SAS hevur sum kunnugt søkt um loyvi at flúgva alt árið millum Vágar og Keypmannahavn, men nú er eitt felag afturat, sum hevur søgt um "froyaloyvi". Tað er skotska felagið Loganair.

Við útvarpið hjá Kringvarpinum sigur Poul Michelsen, landsstýrismaður, at skotska felagið hefur søkt um at sleppa at flúgva millum Vágar og Aberdeen í summarhálvuni.
Dimma.fo

Fiskimenn: Fyrsti fráverudagur telur nú við

Uppskotið hjá landsstýriskvinnuni um at seta lógina um sjúkratrygd til fiskimenn úr gildi, soleiðis at fiskimenn longu frá 1. fráverudegi skulu verða fevndir av dagpeningaskipanini, er nú samtykt. Tað hefur við sær, at fiskimenn, sum gerast sjúkir ella fáa skaða eftir 1. januar 2017, bara skulu venda sær til Almannaverkið – og ikki sum higartil fyrst søkja Trygdargrunnin um sjúkratrygd fyri teir fyrstu 75 dagarnar. Broytingin hefur eisini aðrar fyrimunir við sær. Umsóknarreglurnar eru gjørdar greiðari og lættari, t.d. skulu fiskimenn ikki longur sjálvir útvega sær vátan frá skipara og læknavátan innan 14 dagar, eftir at teir eru komnir í land. Eisini verða persónar, sum annars í óhepnari støðu ikki høvdu havt rætt til dagpening, fevndir av dagpeningaskipanini, t.d. um teir eru farnir úr starvi, men gerast sjúkir, áðrenn umsókn er latin ALS, og tí í dag ikki hava rætt til hvørki dagpening ella arbeiðsloysistrygging. Almannaverkið hefur servitan innan almannaskipanir og veitir eina samlaða vælførdætænastu á økinum. Almannaverkið viðger og vegleiðir tí eisini, um tørvur er á øðrum fyriskipanum útyvir endurgjald fyri minsta lønarinntøku, t.d. um tørvur er á tillagaðum starvi.
Kelda: Almannamálaráðið
Dimma.fo

Nú kann feska vatnið flóta tvørturum Skálafjørðin

Arbeiðið við at útbyggja vatnverkið á Skála er nú liðugt, og tað merkir at tað nú ber til at flyta feskt vatn tvørturum fjørðin frá Skála til Saltangará. Samlaða verkætlanin hefur kostað 36 mió. kr. - Hendan verkætlanin hefur verið eitt stórt tak hjá Runavíkar kommunu fyri at framtíðartryggja nøktandi vatnveiting til vinnulív og borgarar bæði á Skála, á Glyvrum, Saltangará, Runavík og Rituvík, sigur Runavíkar kommuna. Vatnverkið verður avhendað til Runavíkar kommunu á samkomu hósdagin klokkan 11.30 á nýggja vatnverkinum omanfyri Skála.
Dimma.fo

Føroyski sendimaðurin formaður í NEAFC-nevnd

Áki Johansen, sendimaður Føroya í London, er valdur til formann í figgjar- og umsitingarnevndini hjá NEAFC. Hann tók við sessinum á 35. ársfundinum, sum varð hildin í London 14. til 18. november. Nýggjur aðalskrivari í NEAFC varð eisini valdur á ársfundinum. Dr. Darius Campbell varð settur í hetta starv, sum hann tekur við á sumri 2017. Hann starvast í løtuni sum aðalskrivari hjá felagsskapinum OSPAR.
Dimma.fo

Hillary nærur tvær milliónir fleiri atkvøður

Serliga valskipanin í USA við valmonnum hefur við sær, at tað ikki altíð er tann, sum fær flest atkvøður, sum vinnur forsetavalið. Og soleiðis bleiv tað hesaferð. Allar atkvøðurnar eru ikki taldar enn, tó at úrlitið er greitt. Higartil hefur Hillary Clinton fingið knappar 64 milliónir atkvøður, meðan Donald Trump hefur fingið góðar 62 milliónir. Av upptaldu atkvøðunum, hefur Hillary fingið 48,1 prosent og Trump 46,6 prosent, veit CNN at siga.
Dimma.fo

Se og Hør-málið: Qvortrup skal í fongsul

Dómur er feldur í sonevnda Se og Hør-málinum í dag. Fyrrverandi blaðstjórin, Henrik Qvortrup, er dømdur triggjar mánaðir treytaleysa fongsulsrevsing, umframt eitt ára treytaða fongsulsrevsing, sum dettur burtur, um hann skikkar sær pent næstu tvey arini. "Tys tys-keldan", sum lat Se og Hør upplýsingar um, hvar kend fólk høvdu brúkt síni gjaldskort, er dømdur hálv annað ára treytaleysa fongsulsrevsing og 365.000 krónur í bót.

Fýra onnur fólk vóru á ákærubonkinum í dag. Ein annar fyrrverandi blaðstjóri, Kim Henningsen, fekk eitt ára treytaða fongsulsrevsing og 200 tímar samfelagstænastu, meðan fyrrverandi blaðstjórin Per Ingdal, varð frídømdur.

Tveir journalistar, sum høvdu sambandið við "Tys tys-kelduna", vórðu dømdir fýra mánaðar treytaða fongsulsrevsing og 100 dagar samfelagstænastu.

Dimma.fo

Runavík Open: Íslendingur strýkur avstað

Guðmundur Kjartansson úr Íslandi er einsamallur á odda í altjóða talvkappingini Runavíkar Open. Hann hevur sum tann einasti av øllum 40 telvarunum í kappingini vunnið hvørt talv higartil. Í fjórða umfari í gjár vann hann á landsmanninum Jóhann Hjartarson, sum er stórmeistari. Næstir í oddanum eru Miguel Munoz úr Spania og Jakob Vang Glud úr Danmark, sum hava hált fjórða stig. Helgi Dam Ziska er á fjórða plássi saman við øðrum, sum hava 3 stig í part. Fremstir av hinum føroysku telvarunum eru John Rødgård, sum í lýtuni er nummar 12. Rógvi Egilstoft Nielsen er nummar 14 og Olaf Berg er nummar 17 í røðini.

Tað hevur verið eitt sindur trilvandi hjá føroyingunum higartil. Helgi heldur gaman í tørn, men hjá hinum hevur tað verið eitt sindur misjavn. Rógvi telvaði flott remis móti Helga í øðrum umfari, men annars hevur eingin veruliga gjørt bart enn. Umráðandi er at standa útlendingunum kurl, skalt tú gera tær tankar um IM-norm í kapping sum hesari. Í so máta hevur fiskarið verið heldur smáligt hjá okkara monnum higartil, men tað kann broytast.

Helgi løðir

Tvinnanda umfør vóru í gjár. Helgi Dam Ziska koppaði íslenska stórmeistararanum Tróst Thórhallssyni í morgunumfarinum. Helgi telvaði væl og vann sannførandi. Í seinna umfarinum í gjár sást einki til føroyska stórmeistararan. Í kappingum við dupultumfærum er ein ventilur, sum tryggjar telvarum móguleika fyri hvíld. Skipanin er tann, at fyri fimta umfar stendur øllum frítt at fáa fríumfar. Fyri tað fært tú hált stig uttan at telva. At telva tvey talv eftir einum degi er harður kostur, og Helgi kendi seg ikki heilt fullbirgan í gjár, og tók tí avgerð um at hvíla seinnapartin. Sama gjørdi John Rødgård fyrrapartin.

Klokkan 15 í dag verður farið undir 5 umfar. Helgi telvar móti danska stórmeistararanum Jakob Vang Glud. Báðir telva saman á danska meistaraliðnum Philidor. John Rødgård telvar móti Jóhann Hjartarssyni og Rógvi Egilstoft Nielsen móti øðrum íslendingi, Vignir Vatnir Stefansson, sum hevur styrkitalið 2300.

Dimma.fo

Upphiting: Trump bakkar

Í sambandi við valstríð sítt, hevur Donald Trump, komandi forseti í USA, fleiri ferðir sagt, at upphitingin á jørðini ikki ein veruligur trupulleiki. Hann hevur millum annað sagt, at alt kjakið um upphiting er nakað, sum kinesarar hava funnið uppá, soleiðis at londini í vesturheiminum verða noydd at brúka milliardir upp á at tillaga sín ídnað, so at hann ikki útleiðir so nógv CO₂, meðan kinesarar halda áfram við at dálka - millum annað við at brúka stórar nøgdur av kuli. Á tann hátt fær Kina stórar handilsfyrimunir, tí framleiðslukostnaðurin verður hildin niðri, sigur Trump.

Men í eini samrøðu við New York Times sigur Donald Trump nú, at upphitingin kann vera skapt av menniskjum. Júst hvussu nógv vit skulu gera við tað, valdast hvussu stórir partur er menniskjaskapur, sigur hann við blaðið.

Hetta eru kærkomnir tónar hjá teimum av heimsins londum, sum arbeiða fyri at minka um útlátið. Á COP15, sum var í París í fjør, samtyktu 196 lond - millum annað USA - at skerja útlátið munandi komandi árin, men Donald Trump hevur hótt við, at USA skal taka seg úr avtaluni, tá hann kemur til valdið.

Dimma.fo

Eg trúði ikki at tað kundi verða verri enn tað er

– Eg fari at heita á Føroya Løgting um at taka hesa støðu í størsta álvara og finna neyðugu játtanina, meðan vit enn hava eitt sjúkráhúsværk.

Tað sigur Óluva í Gong, forkvinna í felagnum Føroyskir Sjúkrarøktarfrøðingar, á heimasíðuni hjá felagnum í dag.

Hon vísir til tíðindi her á www.in.fo fyrr dag, har vit greiddu frá, at Landssjúkrahúsið noyðist at seta umfatandi sparingar í verk næsta ár fyri at halda játtanina.

– Eg væntaði ikki, at stjóðan á Landssjúkrahúsinum kundi síggja daprari út enn hon longu ger, men tí verri eri eg farin skeiv, sigur Óluva í Gong.

Hon vísir á, at ætlanin er at játta Landssjúkrahúsinum 441 milliúnir krónur næsta ár, men at tað longu nú er greitt, at upphæddin røkkur ikki til at varðveita somu tænastru, sum í ár.

Tænastrurnar skulu skerjast og ein avleiðing av tí má vera, at tilrættislagdar skurðviðgerðir mugu bíða, men tað leingir bara um bíðilistan.

– Longu nú eru nógv tær flestu innleggingar bráðneyðugar innleggingar og tað sær næstan út fyri mær, sum leiðslan ætlar at venda sjúklingunum í hurðini fyri at kunnu spara, sigur Óluva í Gong á heimasíðuni hjá felagnum.

Hon skilur ikki, hvat hugsað verður um, tá sagt verður, at eitt sparitiltak verður, at heimildirnar at boðsenda fólki til arbeiðis í úrtíð verða avmarkaðar.

– Eg haldi tað vera nasvíst, tí fólk verða ikki bíðin um at koma til arbeiðis uttan, at tað er neyðugt, sigur Óluva í Gong.

Men hon veit eisini, at avleiðingin verður, at sjúkrarøktarfrøðingarnir verða bara verandi til arbeiðis, tí onkur skal ansa sjúklingunum.

- At Landssjúkrahúsið yvirhøvur hongur saman í dag skulu tey takka okkara limum fyri, sigur hon.

Ein onnur spariætlan er, at hjálparlæknastørv skulu niðurleggjast. Men so verður byrðan á sjúkrarøktarfrøðingarnar enn størri enn hon er í dag.

- Hetta eru órímuligar byrður, ið verða lagdar á herðarnar á okkara limum, ið eru til arbeiðis, sigur Óluva í Gong.

Hon ivast eisini í, hvussu nógv tað hjálpir at seta pening av til at seta fleiri serlæknar, um landsjúkrahúsið samstundis minkar um tænastrurnar og sigur fólki upp.

- Eg vænti ikki, at nýggir serlæknar tíma at koma til eitt sundursorlað sjúkrahús, sigur Óluva í Gong.

Longu í ár hevur Landssjúkrahúsið spart við ikki at seta nýtt fólk, og hetta skal halda fram næsta ár. Óluva í Gong veit av royndum, at tá ið fólk ikki verða sett í starv, verður tímalønt fólk bíðið um at koma til arbeiðis

- Har kann pensjónin sparast í lønini, Men ofta er talan um ung fólk, sum koma í eina sera ringa stóðu, tá tey eru í trygg í starvinum, sigur Óluva í Gong.

Hon sigur, at í versta føri kunnu vit vænta, at tey flyta fyri at finna sær trygg størv og vit hava staðfest, at okkara grannar taka við opnum ørmum ímóti føroysku sjúkrarøktarfrøðingunum, sigur hon á heimasíðuni hjá felagnum Føroyskir Sjúkrarøktarfrøðingar.

In.fo

Torben Nielsen ov stórt vald í Eik

Fíggjareftirlitið, sum hevur til uppgávu at halda eitt vakið eyga við bankavirksemi, hevur vitjað í Eik Banka.

Niðurstjóðan er millum annað, at útskiftingin í nevndini hevur ført við sær, at nevndin hevur mist førleikar.

- Harvið er ein økt persónsbundinskapur á formannin í bankanum, skrivar fíggjareftirlitið.

Torben Nielsen, fyrrverandi danski tjóðbankastjóri, er nevndarformaður í Eik og sambært Fíggjareftirlitnum tann, sum bankin nú er bundin at.
Tí hevur Fíggjareftirlitið heitt á bankan, um at gera eina meting av støðuni.

- Bankin hevur fingið álagt at gera eina sjálvsmeting av nevndini í bankanum, skrivar Fíggjareftirlitið í niðurstøðuni
In.fo

Annlis Bjarkhamar er vónbrotin

- Hondina á hjarta, eg hevði væntað mær meira av teimum, enn tað tey hava víst!

Soleiðis ljóðar atfinningin hjá Annlis Bjarkhamar ímóti sitandi samgongu.

Annlis Bjarkhamar tók stig stig til at stovna hjálparfelagsskapin, "Í Menniskjum Góðum Tokki" og hon stóð á odda fyri felagsskapinum í fleiri ár, har endamálið er at lata fátækum børnum stuðul til at halda jólar fyri.

Á Facebook ásannar Annlis Bjarkhamar, at hon var rættiliga atfinningarsom ímóti undanfarnu samgongu, tí hon onki gjørði fyri at basa fátækadøminum ímillum børn í Føroyum.

Men hon heldur, at haðani var einki væntandi, tí hon var ein høggravend samgonga. Og hon ásannar, at hon hevði vænta sær meiri av samgonguni, sum kom til valdið eftir løgtingsvalið fyri einum góðum ári síðani.

Nú sita tey, sum eg havi valt, við valdið, staðfestir hon. Men hon sigur, at í roynd og veru er tað ongin munur á hesari samgonguni og á hesari, langar hon til á Facebook.

– Framvegis eru tað Frelsunarherurin við sínum mateskjum, sum hjálpir har peningur ikki er til mat. Framvegis er tað Reyði Krossur, sum hjálpir við heitum klæðum, nú kuldin er komin. Og aftur í ár fáa fátækar familjur eina hjálpanði hond frá Í Menniskjum Góður Tokki á jóllum, staðfestir hon á Facebook

– Hondina á hjarta, eg hevði væntað mær meira av teimum, enn tað tey hava víst. Eri vónbrotin vegna teirra, sum veruliga høvdu tørv á eini nýggjari politiskari kós, sum lyfti børn úr fátækadømi, heldur hon fram

– Tey hava, eins og undanfarna samgonga, svikið fátøku børnini, leggur hon afturat.

– Fyri árið síðan kom familjuískoytið, men hetta er bara ein bráðfeingis hjálp til tey sum eru ringast fyri. Familjuískoytið lyftir ongi børn úr fátækradømi. Nú hækkað tey barnafrádráttin, men hann minkar ikki um gjónna millum rík og fátøk. Tí har fær milliðingurin og tann undir fátækramarkinum somu upphædd.

– Ongi miðvís stig eru tikið og ongar ætlanir lagdar fram fyri hvussu vit basa fátækadøminum.

Hon sigur, at tað vísir seg, at tá ið samanum kemur, er tað ikki so stórur munur á, hvør situr við valdið. Hon sigur, at tað eru í øllum førum ikki tey á niðastu rók, sum merkja nakran mun.

– Tey hava merkt alt ov lítið til, at hesi sum nú sita, eru betur enn tey sum sótu áðrenn.

– Kanska er trupulleikin, at politiska skipanin við sínum embætisverki, er vaksið so langt burtur frá teimum sum dagliga stríðast fyri at fáa breyð á borðið, og at gjáin nú er so stór, at ábyrgdarkenslan er burtur.

– Eg ynski mær til jólar, at løgmaður, fíggjarmálaráðharrin og almannamálaráðharrin hyggja inneftir og finna sama hjálpsemi, sum tey í Frelsunarherinum, Reyða Krossi og Í menniskjum góður tokki vísa í verki, sigur Annlis Bjarkhamar

In.fo

Steven Gerrard gevst

Steven Gerrard hefur í dag boðað frá, at hann gevst at spæla fótbólt. Eftir 18 ár í Liverpool skifti hann fyrri tveimum árum síðan til LA Galaxy í USA.

- Eftir fleiri gitingar rundan um mína framtíð, so kann eg váttá, at eg gevist at spæla fótbólt. Eg havi havt eina ótrúliga yrkisleið og gleðist um hvørja løtu eg havi havt við Liverpool, Onglandi og LA Galaxy, sigur 36 ára gamli Steven Gerrard í samrøðu við BT Sport og Gary Lineker.

Miðvallarin spældi yvir 700 dystir fyrri Liverpool, har hann vann alt uttan Premier League. Eisini spældi hann 114 dystir fyrri Ongland, men har er nokk óneyðugt at viðmerkja, at hann einki vann – tí tað ger Ongland ongantíð.

Steven Gerrard hefur verið settur í samband við League One felagið MK Dons. Hann váttar at samband var millum partarnar, men at hann ikki kennir seg til reiðar at royna seg sum venjara enn.

Nú verður met, at Steven Gerrard móguliga verður at síggja kring Melwood, sum venjingarstøðin hjá Liverpool. Helst sum ein partur av venjaratoyminum hjá felagnum.

In.fo

Játtan stendur ikki mát við tørvin

16 milliónir skulu sparast á okkara sjúkrahúsum. Tað hefur leiðsla á sjúkrahúsinum fingið boð um frá Heilsumálaráðnum.

Sirið Stenberg, landsstýriskvinna í heilsumálum, sigur, at hóast játtanin er hækka til sjúkrahúsini, so stendur hon ikki mát við økta tørvin.

- Í mun til tann økta tørvin á viðgerðunum, so hefur játtanin ikki staðið mát og tað mugu vit taka upp í fíggarnevndini nú.

In.fo

Vilja lækka prísín á streymi

Í morgin hefur elfelagið, Sev, eykaaðalfund og tá fara tey eisini at leggja uppskot fram um at lækka prísín á streymi.

Jákup Suni Lauritsen, nevndarformaður í Sev, sigur, at nevndin fer at skjóta upp, at prísurin lækkar fimm oyru fyrri kilowatti.

Í dag rindar eitt vanligt húsarhald 1,51 krónur fyrri hvørt kilowatt av streymi, men verður prís-lækkingin samtykt, lækkar prísurin niður í 1,46 krónur næsta ár. Men harafturat kemur so mvg.

Og sum er, rinda teir stóru vinnukundarnir 1,15 krónur fyrri kilowattið, men næsta ár er ætlanin, at tann prísurin skal lækka niður í 1,10 krónur.

Men prís-lækkingin er treytað av, at eykaaðalfundurin samtykkir tað í morgin.

Eykkaaðalfundurin skal eisini taka støðu til fíggarætlanina fyrri næsta ár hjá Sev-

Hetta verður samstundis seinasti fundurin hjá hesi nevndini í Sev.

Kommunuval hefur akkurát verið, og tað merkir, at Sev skal hava nakrar nýggjar nevndarlimir, tí summir av teimum, sum nú sita í nevndini, vórðu ikki valdir aftur, eitt nú nevndarformaðurin sjálvur. Sev plagar at hava regluligan aðalfund í mars ella í apríl, og tá verður nýggj nevnd so vald.

In.fo

Yvir 900 bilførarar hava fingið bót

Seinastu dagarnar hava vit havt fleiri greinar, har vit hava víst á, á, at parkeringsplássini, sum eru markað til avlamisbilar, verða ikki vird.

Fólk hava verið ymisk á málið, hvussu stórus trupulleikin er. Men tað er eisini ført fram, at trupulleikin er í øllum førum stórus hjá teimum, sum verða rakt, tí sleppa tey ikki av við bilin, hann avleiðingin vera, at tey noyðast heim aftur, uttan at sleppa tey ørindi, tey ætla sær.

Men at trupulleikin er rættiliga stórur, ber í hvussu so er ein uppgerð hjá løgregluni sín greiða boðskap um.

Uppgerðin vísir nevnliga, at seinastu sjei árinu hava heili 942 bilførarar fingið bót fyri at hava sett bilin á tí, sum tey kalla »umbiðin parkeringspláss« Løgreglan sigur, at nøkur heilt fá dømi er um, at talan er um, at vanligir bilar hava parkerað á plássum, sum eru markað til hýruvagnar.

Men Løgreglan sigur, at nógvar tær flestu bøturnar eru skrivaðar til bilførarar, sum hava parkerað á parkeringsplássi til avlamisbilar.

Og enn er jólamánaðurin eftir í ár, so tá ið árið í ár er farið, er talið helst farið upp um 950 bilførarar, sum hava fingið hetta slagið av parkeringsbót.

Uppgerðin hjá løgregluni vísir, at tað eru serliga hesi seinastu fimm árinu, at nógvar bøtur eru skrivaðar fyri hetta slagi av parkering.

Í 2010 og í 2011 vóru nakrar og 80 bøtur skrivaðar hvørt ár. Men síðani hevur talið á parkeringsbótum fyri at parkera á plássi til avlamisbil, ligið úr 138, upp í 169 bótum um árið.

Bøturnar eru javnt býttar yvir alt árið, men tó vísir uppgerðin hjá løgregluni, at mars mánaðurin er tann mánaði, har væl fleiri bøtur skrivaðar enn hinar mánaðirnar í árinum - og tað er at kalla galdandi fyri øll hesi seinastu sjei árinu.

Á lögrelustøðini í Havn ásanna tey, at tøluni koma rættiliga óvart á tey tí tey høvdu ikki væntað, at talið á bótum fyri at parkera ólógliga á plássum, sum eru markað til avlamisbilar, var so stórt, sum tað í roynd og veru er.

Og her er eisini vert at viðmerkja, at her er bara talan um teir bilførarar, sum hava fingið bót og tað er kanska bara toppurin á ísfjallinum, tí bilarnir eru nógvir, og parkeringsvørðarnir eru fáir, og tað eru mong, ið sleppa snikkaleys frá at parkera ólógliga.

In.fo

Rani jagstrar krígsovasta

Joseph Kony og LRA hava dripið 100.000 fólk og gjørt 60.000 børn til barnasoldatar. Rani Herup hjálpir altjóða herdeildunum, ið leita eftir krígsovastanum í skóginum millum Miðafrikalýðveldið, Demokratiska Lýðveldið Kongo og Suðursudan.

29 ára gamli havnamaðurin, Rani Herup, er tyrluskipari. Men meðan aðrir froyrskir tyrluskiparar fest alir antin flúgva fyri Atlantic Airways ella arbeiða í offshore-vinnuni, flýgur Rani Herup fyri amerikanska herin – djúpt inni í afrikanska skóginum.

Starv hansara er at flúgva fyri amerikanska herin og hernaðardeildirnar hjá afrikanska samveldinum, sum stríðast móti Joseph Kony og Lord's Resistance Army á markinum millum Miðafrikalýðveldið, Suðursudan og Demokratiska Lýðveldið Kongo.

- Uppgávnar hjá okkum eru fyrst og fremst tað, sum verður nevnt Medevac, ella bráðfeingis sjúkraflutningur. Tá kann tað snúgva seg um hermenn, sum eru komnir til skaða í skotbardøgum ella um lokalar parkvaktir, sum eru komnir í hóslag við veiðisníkar. LRA figgjar part av virkseminum hjá sær við vørum frá ólógliga veiddum djórum, so sum fílabeinum, greiðir Rani Herup frá.

Les meiri um spennandi starvið hjá Rana Herup í VikuskiftisSosialinum, sum er at fáa um alt landið í morgin.

In.fo

Roynd mangt á sjógv, landi og í luftini

Á heystskíðnum, ið eisini hevur verið fyrsta skíð á nýggja ítróttaháskúlanum í Suðuroynni, hava næmingar roynt ymiskt virkseminum, ið bæði kemur undir ítrótt og adventure.

Til dómis hava næmingar havt ymsan ítrótt, verið tjaldtúr, flett seyð, klintrað, roynt alt móguligt á sjónum, við og uttan skjóttgangandi bát, og í luftini hava tey roynt paragliding, men í dag var enn ein uppliving at leggja sær í minnið.

Í dag sluppu næmingarnir ar royna seg, tí á bryggjuni í Vági lendi tyrlan á middegi, og skamma stund seinni lætti hon sær upp frá aftur, men fór ikki avstað.

Nú sást, at fólk vórðu tikin upp í tyrluna, meðan onnur vórðu lorað niður.

Hetta vóru næmingar á Ítróttaháskúlanum, vórðu tikin upp í tyrluna á henda hátt, og tískil fingi hesa serstøku uppliving í dag.

Nú er hendingaríka heystskeiðið um at koma at enda, og endað verður ætlandi við almennari kvøldsetu fríggjakvøldið 2. desember.

In.fo

Náðin nóg mikið

Náði mín er tær nóg mikið. 2.Kor.12,9.

Nóg mikið, tí Guds náði vigar meira enn okkara mongu syndir. **Nóg mikið**, tí Jesus á krossinum segði: ”Tað er fullgjørt.” **Nóg mikið**, tí Guds lyftir telja meira enn okkara erfaringar. **Nóg mikið**, tí okkara trúloysi ongantið kann gera Guds trúfesti til onkis. **Nóg mikið**, tí at hann, sum ikki spardi sín egna son, men gav hann upp fyri okkum øll, eisini vil geva okkum alt við honum. **Nóg mikið**, tí vit hava Jesu orð fyri, at ongin skal ríva okkum úr hansara hond, um vit fylgja honum.

Ja, men hvussu kunna vit vita, um Harrans náði er **nóg mikið**? Ongin veit, hvat ið kemur. Ongin veit, um trúgvín røkkur, um hon verður lögð undir hart trýst. Vit hava erfarið, at trúgvín sveik avgerandi lötuna. Sambandið varð slitið, og óttin tók valdið á okkum. Hugsa tær, at vit ein dag av álvara koma út í eitt ódnarveður, hvussu verður tá? Og hvussu fer at gangast í seinastu náttarvøkuni? Tað liggur nær at spyrja soleiðis, men tað gagnar ongum. Ikki fáa vit Guds kraft sum forskot, og hvørja ferð, vit royna at máta styrkina í okkara trúarviðurskiftum, renna vit okkum út á avvegir. ”Mín náði er tær **nóg mikið**.” Tað eru eini boð, sum koma til okkara frá Gudi. Ikki verður sagt: Mín náði **skal** vera tær **nóg mikið**. Nei, hon er **nóg mikið**. Bjarging er at finna; tú **kanst** verða frelstur, ikki tí trúgvín er sterk, men tí Guds trúfesti er stórt. – Tá ið tann sterkasti tekur sær av sök okkara og bjóðar figgindanum av við uppreistrarsigrinum – tá ið tann altvaldandi Gud gevur okkum loyvi at hvíla í, at **hann** vil útfría okkum úr figgindans hond og fult og heilt frelsa okkum, so er tað **nóg mikið**.

„Mín náði er tær **nóg mikið**.” Skulu vit sanna frígeringina í teimum orðunum, mugu vit líta at Jesusi. Og ikki aðrar vegir.

”Komið til mín, øll tit, sum ganga undir tungum byrðum, og eg vil veita tykkum hvílu,” sigur hann. **Hvílu** – hví? Tí náði hansara er **nóg mikið**.

Valutanavn ▼**WMR**

Australske dollar	520,76
Bulgarske leva	380,32
Brasilianske real	206,87
Canadiske dollar	522,31
Schweizerfranc	692,90
Kinesiske renminbi.yuan	101,89
Tjekkiske koruna	27,500
Euro	743,73
Britiske pund	877,34
Hong Kong dollar	90,87
Kuna	98,77
Ungarske forint	2,3930
Israelske new shekel	181,83
Indiske rupees	10,25
Japanske yen	6,2280
Mexicanske peso	33,930
Norske kroner	81,84
Newzealandske dollar	492,94
Polske zloty	168,22
Russiske rubel	10,920
Svenske kroner	76,10
Singapore dollar	492,17
Thailandske baht	19,770
Tyrkiske lira	205,14
US dollar	704,92

Danskebank.dk

Andlát

Tórir Olsen úr Hósvík, andaðist í nátt 94 ára gamal.

Marius Pauli Thomassen, lærari, úr Sandavági andaðist 22. novembur, 74 ára gamal.

Margreta Balle, vanligu nevnd Diddan, andaðist á Lágargarði mánadagin 21. november, 82 ára gomul.
